

REGOLAMENTI

REGOLAMENT DELEGAT TAL-KUMMISSJONI (UE) 2022/1450

tas-27 ta' Ġunju 2022

li jissupplimenta r-Regolament (UE) 2018/848 tal-Parlament Ewropew u tal-Kunsill fir-rigward tal-użu tal-ghalf tal-proteini mhux organiku għall-produzzjoni tal-bhejjem organiċi minhabba l-invażjoni tar-Russja fl-Ukrajna

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2018/848 tal-Parlament Ewropew u tal-Kunsill tat-30 ta' Mejju 2018 dwar il-produzzjoni organika u t-tikkettar ta' prodotti organiċi u li jhassar ir-Regolament tal-Kunsill (KE) Nru 834/2007 ⁽¹⁾, u b'mod partikolari l-Artikolu 22(1)(b) u (c) tiegħu,

Billi:

- (1) L-invażjoni tar-Russja fl-Ukrajna fl-24 ta' Frar 2022 qed ikollha konsegwenzi serji fuq il-provvista tal-ghalf tal-proteini organiku f'diversi Stati Membri peress li l-Ukrajna kienet waħda mill-fornituri ewlenin ta' tali ghalf għall-annimali porċini u t-tjur organiċi f'dawk l-Istati Membri.
- (2) In-nuqqas ta' disponibbiltà tal-ghalf tal-proteini organiku f'dawk l-Istati Membri jhedded il-kontinwità tal-produzzjoni organika ta' annimali porċini organiċi u tjur ta' età kbira li mhumx koperti mid-derogi previsti fl-Anness II, tal-Parti II, tal-punti 1.9.3.1(c) u 1.9.4.2(c) tar-Regolament (UE) 2018/848 li jippermettu li l-annimali ta' età żgħira jingħalfu sa 5 % ghalf tal-proteini mhux organiku.
- (3) Għalhekk huwa xieraq li l-Istati Membri li rrikonoxxew din is-sitwazzjoni bħala ċirkostanza katastrofika f'konformità mal-Artikolu 1(1) tar-Regolament Delegat (UE) 2020/2146 ⁽²⁾ jithallew jidderogaw temporanjament mill-Anness II tal-Parti II tal-punt 1.4.1(b) tar-Regolament (UE) 2018/848 li jirrikjedi li l-bhejjem organiċi jenhtieg li jingħalfu b'ghalf organiku jew fil-fażi ta' konverżjoni, billi jiġu estenzi d-derogi stabbiliti fl-Anness II, tal-Parti II, tal-punti 1.9.3.1(c) u 1.9.4.2(c) tar-Regolament (UE) 2018/848 għal annimali porċini u tjur ta' kategoriji ta' età kbira.
- (4) Għall-fini tat-trasparenza u tal-kontrolli, huwa mehtieg li t-tagħrif dwar id-derogi mogħtija jinqasam b'mod armonizzat bejn l-Istati Membri u l-Kummissjoni permezz ta' sistema tal-kompjuter.
- (5) Jehtieg li jiġi żgurat li l-operaturi li ngħatawlihom tali derogi jikkonformaw mal-kundizzjonijiet ta' dawk id-derogi.
- (6) Għall-fini ta' kontrolli, l-operaturi jenhtieg li jżommu prova dokumentata li tixhed li dawn ingħataw dawk id-derogi u li jikkonformaw mal-kundizzjonijiet relatati magħhom.
- (7) Dan ir-Regolament jenhtieg li japplika retroattivament mill-24 ta' Frar 2022, id-data tal-aggressjoni militari Russa kontra l-Ukrajna,

⁽¹⁾ ĠU L 150, 14.6.2018, p. 1.

⁽²⁾ Ir-Regolament Delegat tal-Kummissjoni (UE) 2020/2146 tal-24 ta' Settembru 2020 li jissupplimenta r-Regolament (UE) 2018/848 tal-Parlament Ewropew u tal-Kunsill fir-rigward ta' regoli ta' produzzjoni eċċezzjonali fil-produzzjoni organika (ĠU L 428, 18.12.2020, p. 5).

ADOTTAT DAN IR-REGOLAMENT:

Artikolu 1

1. Fl-Istati Membri li rrikonoxxew in-nuqqas ta' disponibbiltà tal-ġhalf tal-proteini organiku wara l-invażjoni tar-Russja fl-Ukrajna fl-24 ta' Frar 2022 bħala ċirkostanza katastrofika f'konformità mal-Artikolu 1(1) tar-Regolament Delegat (UE) 2020/2146, l-awtoritajiet kompetenti jistgħu jestendu d-derogi stabbiliti fl-Anness II, il-Parti II, il-punti 1.9.3.1(c) u 1.9.4.2 (c) tar-Regolament (UE) 2018/848 għall-annimali porċini u tjur ta' kategoriji ta' età ikbar minn dawk imsemmija f'dawk il-punti, dment li japplikaw dawk id-derogi:

- (a) għal perjodu ta' żmien limitat u mhux itwal milli mehtieg, u fl-ebda każ għal aktar minn 12-il xahar;
- (b) għall-operaturi kollha affettwati li jipproduċu annimali porċini jew tjur organiċi.

2. L-applikazzjoni tad-derogi msemmija fil-paragrafu 1 għandha tkun minghajr preġudizzju għall-validità taċ-ċertifikati msemmija fl-Artikolu 35 tar-Regolament (UE) 2018/848 matul il-perjodu li fih japplikaw id-derogi, dment li l-operaturi kkonċernati jissodisfaw il-kundizzjonijiet li permezz tagħhom ikunu ngħataw dawk id-derogi.

Artikolu 2

1. L-Istati Membri għandhom jgħarrfu minghajr dewmien lill-Kummissjoni u lill-Istati Membri l-oħra dwar id-derogi mogħtija mill-awtoritajiet kompetenti tagħhom skont l-Artikolu 1(1) permezz ta' sistema tal-kompjuter li se tagħmel disponibbli l-Kummissjoni u li tiffavorixxi l-iskambju ta' dokumenti elettronici u ta' tagħrif.

2. Kwalunkwe operatur li għalih japplikaw id-derogi mogħtija għandu jżomm prova dokumentata ta' dawk id-derogi kif ukoll dwar l-użu ta' dawk id-derogi tul il-perjodu li japplikaw fih.

3. L-awtoritajiet kompetenti, jew fejn xieraq, l-awtoritajiet ta' kontroll jew il-korpi ta' kontroll tal-Istati Membri, għandhom jivverifikaw il-konformità tal-operaturi mal-kundizzjonijiet tad-derogi mogħtija.

Artikolu 3

Dan ir-Regolament għandu jidhrol fis-seħh fil-jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan għandu japplika mill-24 ta' Frar 2022.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-27 ta' Ġunju 2022.

Għall-Kummissjoni

Il-President

Ursula VON DER LEYEN